

Gerðabók býráðsins	
Fundardagur:	28. februar 2012
Býráðsfundur nr.	02/2012
Borgarstjóri	Sigurð S. Simonsen
Fundarskrivari	Jákup Frants Larsen

Ár 2012 tann 28. februar kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 24. februar 2012 um innkalling til fundar.

Talan er um fundin, sum skuldi verða hildin 23. februar 2012, men sum varð útsettur sambært telduposti frá fyrisitingini, dagfestur 17. februar 2012.

Møtt vórðu:

Sigurð S. Simonsen
Dánjal Vang
Jann Toftegaard
Kristina Toftegaard Larsen
Elisabeth D. Eldevig
Eyðun á Lakjuni
Petur Abrahamsen
Sonni á Horni

Magnus Midjord møtti ikki á fundi vegna serligar umstøður.

Skrivari: Jákup Frants Larsen, býráðsskrivari

Mál nr. 05/2012.

Uppskot til reglugerð fyri Fuglafjarðar mentanarhús.

Mentamálanevndin hevur móttikið uppskot frá forkvinnuni í nevdini og býráðsskrivaranum, dagfest 22. februar 2012 til "Reglugerð" fyri Fuglafjarðar mentanarhús (Mentanarhúsið).

Uppskotið er greinað út soleiðis:

- § 1 > Navn og skipan.
- § 2 > Hugsjón og vísióin.
- § 3 > Endamál.
- § 4 > Leiðsla.
- § 5 > Hugskotsbólkur.
- § 6 > Tiltøk, útleigan vm.
- § 7 > Sjónleikur.
- § 8 > Matstovan.
- § 9 > Fíggjarætlan.
- §10 > Roknskapur og grannskoðan.
- §11 > Viðtøkubroytingar.
- §12 > Góðkenning.

Mentamálanevndin hevur viðgjørt uppskotið á fundi tann 23. februar 2012 saman við borgarstjóranum. Uppskotið varð gjøgnumgengið grein fyri grein og broytingar framdar eftir semju millum limirnar.

Nevndin mælir einmæld býráðnum til at góðkenna hjálagda uppskot um "Reglugerð" fyri Fuglafjarðar mentanarhús (Mentanarhúsið) uttan aðrar viðmerkingar.

Somuleiðis viðgjørði nevndin á fundinum:

1. Uppskot til starvsprofil fyri leiðaran av Mentanarhúsinum
2. Uppskot til lýsing eftir leiðara til húsið.

Nevndin gjøgnumgekk uppskotini frá forkvinnuni í mentamálanevndini og býráðsskrivaranum, dagfest 22. februar 2012 og gjørði nakrar broytingar, so samsvar kom at verða millum uppskotini til reglugerð fyri Mentanarhúsið, starvsprofilin og starvslýsingina.

Nevndin samtykti við broytingunum at góðkenna uppskotini til starvsprofilin og starvslýsingina, og at starvið sum leiðari verður lýst leyst so skjótt sum býráðið hevði góðkent reglugerðina fyri Mentanarhúsið, og at býráðið verður kunnað um hesa avgerð.

Avgerð:

Broytingaruppskot frá Elisabeth D. Eldeveg viðvíkjandi grein 3, stk. 1 varð samtykt. (8-0). Uppskotið er á 2. reglu, har aftaná úrval verður sett kolon og eftir tað so sum.

Uppskot um at broyta § 1, navn og skipan frá Fuglafjarðar mentanarhúsi til Mentanarhúsið í Fuglafirði varð samtykt. (8-0).

Samtykt varð at taka undir við tilmælinum frá mentamálaneyndini við broytingum og góðkenna reglugerðina fyri Mentanarhúsið í Fuglafirði við gildiskomu 28. februar 2012. (8-0).

Mál nr. 06/2012.**Uppskot um til kunngerð um vegleiðandi fólkaatkvøðu um kommunusamanleggingar til hoyringar.**

Fuglafjarðar kommuna hevur móttikið skriv frá Innlendismálaráðnum, dagfest 21. februar 2012 um hoyring kommununar í sambandi við uppskot til kunngerð um vegleiðandi fólkaatkvøðu um kommunusamanlegging.

Møguligar viðmerkingar skulu verða ráðnum í hendi 9. mars 2012.

Ætlanin hjá landsstýrismanninum er við heimild í § 7 í løgtingslóg nr. 12 frá 22. februar 2007 um sjálvbodnar kommunusamanlegg og kommunal samstørv í sambandi við lógarbundnar uppgávur at skipa fyri vegleiðandi fólkaatkvøðu um kommunusamanleggingar eftir ásetingum í kommunuvallógini í apríl 2012.

Víst verður til samgonguskjalið, har tað stendur, at samgongan tekur undir við, at kommunurnar gerast færri og størri, og at innlendismálaráðið skipar fyri fólkaatkvøðu í øllum kommunum landsins á ári 2012, og at hetta skal veerða gjørt sambært lógina um sjálvbodna kommunusamanlegging.

Fólkaatkvøðan verður skipað soleiðis, at veljarin verður spurdur, um hann tekur undir við, at kommunurnar í hansara øki verða skipaðar í eina kommunu. Økini verða 7 og fyri okkara viðkomandi verður talan um eina Eysturoyarkommunu, hetta vísandir til § 3, stk. 3 í uppskotinum til kunngerð "Øki 2). Tekstur: Tekur tú undir við, at Eysturoyggin, te. Fuglafjórðar, Eystur, Nes, Runavíkar og Sjóvar kommunur verða skipaðar í eina kommunu.

Ætlan landsstýrisins er, at kommunurnar yvirtaka ábyrgdina av eldraøkinum og fólkkakúlanum. Eldreøkið verður lagt út til kommunurnar tann 1. januar 2014, meðan miðað verður eftir størri skúlaeindum við atlit at menna fakliga og námsfrøðisliga umhvørvið.

Um so verður at kommunurnar iki hava skipað seg í størri eindir, tá ið økini verða lögð út, er ætlan landsstýrisins, at økini verða lögð til kommunal samstørv svarandi til eindunum í galdandi lóg um kommunusamanlegging, men er landsstýrið tó opið fyri, um kommunurnar ynskja tað, kann talan gerast um 8 samstørv í tí førinum, at Eysturoy verður 2 eindir.

Endamálið við fólkaatkvøðuni er at staðfesta, um meiriluti er fyri at skipa landið í størri kommunalar eindir ella ikki, og hevur landsstýrismaðurin álit á, at kommunurnar taka ætlaðu fólkaatkvøðuna til eftirtektar og skipa seg samsvarandi henni sjálvnodnar. Í fyrstu atløgu eru ongar ætlanir um at leggja kommunur saman við lóg. Tá ið fólkaatkvøðan hevur verið kemur landsstýrismaðurin at bjóða kommunustýrunum í teimum ymisku økjum til fundar, hvørt øki sær, fyri at hoyra, hvat kommunurnar ætla.

Kommunuvalið komandi verður hildið 13. november 2112.

Í sambandi við fólkaatkvøðu um kommunusamanleggingar hevur Kommunusamskipan Føroya sent Innlendismálaráðnum skriv, dagfest 11. januar 2012 við sínum viðmerkingum til ætlanina hjá landsstýrismanninum.

Fuglafjarðar býráð hevur á eykafundi tann 14. juli 2011 viðgjørt lógaruppskot frá Innlendismálaráðnum, dagfest 04. juli 2011 til hoyringar í sambandi við at skipa føroysku kommunurnar í færri eindir og at leggja eldraøkið út til kommunurnar at umsita. Talan var bæði um lógaruppskot, uppskot til samtyktar og uppskot til figging av eldraøkinum.

Samtykt varð einmælt, at býráðið ikki tekur undir við lógaruppskotinum um tvungna samanlegging av kommununum. Hinvegin hevur býráðið einki ímóti, at landið skipar seg í buirðardyggar eindir, og at kommunurnar nýta fólkaatkvøðuna sum amboð í fólksligu tilgongdini og sostatt taka atlit til fólkaaviljan á staðnum.

Um meiriluti eftir fólkaatkvøðu ikki er fyri samanlegging, verða kommunurnar ikki lagdar saman, men koma um neyðugt at hava samstarv við tær kommunur, sum eru í somu kommunueindum um tey øki, sum frammyvir koma at verða lögð út til kommunurnar at umsita.

Býráðið hevur einki íópti at átaka sær fleiri borgaratænastur, so sum eldraøkið, og um neyðugt at samstarva við aðrar kommunur í okkara samstarvsøki, nevniliga øki 2.

Víst verður eisini til svarskriv frá Kommunusamskipan Føroya, dagfest 18. juli 2011 um samtykt á stýrisfundi 13. juli s.á. í sambandi við hoyringssvar til Innlendismálaráðið í samband við teldupost teirra, dagfestur 04. juli 2011, sum býráðið tekur fult undir við.

Um so verður, at uppskotið um tvungna samanlegging verður samtykt heystið 2011, so vil býráðið lata fólkíð avgera við fólkaatkvøðu, hvørjari kommunu, tey vilja leggja saman við, sí pkt. 3 í § 2 ella § 6, stk. 4 í uppskotinum.

Avgerð:

Samtykt varð, at býráðsleiðslan ger uppskot til svarskriv til Innlendismálaráðið, sum sent verður býráðslimum saman við innkalling til eykabýráðsfundar. (8-0).

Bókin lisin. Fundurin lokin kl. 19.00.

Dánjal Vang

Jann Toftegaard

Elisabeth D. Eldevig

Kristina Toftegaard Larsen

Eyðun á Lakjuni

Petur Abrahamsen

Sonni á Horni

Sigurð S. Simonsen

Skrivari:

Jákup Frants Larsen

